



**ОПШТИНА ГЕВГЕЛИЈА
MUNICIPALITY OF GEVGELIJA**

**СЕКТОР ЗА УРБАНИЗАМ, КОМУНАЛНИ РАБОТИ
И ЗАШТИТА НА ЖИВОТНА СРЕДИНА
Одделение за урбанизам, архитектура,
градежништво и заштита на животната средина
Бр. 11-510/3
15.09.2022год.
Гевгелија**

Врз основа на член 27 и член 50 од Законот за урбанистичко планирање („Службен весник на РМ“ бр.32/2020) и член 62 од Статутот на Општина Гевгелија, Градоначалникот на општина Гевгелија донесе

ОДЛУКА

**за организирање на јавна презентација и јавна анкета по
Измена и дополнување на дел од Блок 5 од Урбанистички план за село
Богородица, КО Богородица, општина Гевгелија**

Член 1

Со оваа Одлука се утврдува организирање на јавна презентација и јавна анкета по Измена и дополнување на дел од Блок 5 од Урбанистички план за село Богородица, КО Богородица, општина Гевгелија, со графички приказ на планот и текстуален дел.

Член 2

Вкупната површина на планскиот опфат, што се применува при изработка на Измена и дополнување на дел од Блок 5 од Урбанистички план за село Богородица, КО Богородица, општина Гевгелија изнесува **12.973,73м²**, вклучувајќи ја и површината помеѓу регулационите линии одредени и површината до оските на сообраќајниците.

Предметниот плански опфат е ограничен со осовините на улиците: “Сервисна 2” и станбените улици “18”, “21” и “22” кои формираат една целина на дел од Блок 5 од Урбанистичкиот План за село Богородица.

Член 3

Јавната презентација ќе се организира во Младинскиот Дом „Мите Танов – Коми,, во село Богородица, на ден **03.10.2022** година (понеделник) со почеток во **11.00** часот.

Член 4

Јавната анкета ќе трае 30 дена, во кој рок заинтересираните граѓани и правни лица од подрачјето опфатено со планот, како и државните органи и други институции ќе можат да ги доставуваат своите забелешки, предлози и мислења на анкетни листови.

Анкетните листови може да се подигнат и да се достават во архивата на одделението за урбанизам, архитектура, градежништво и заштита на животната средина или преку информативниот систем е-урбанизам.



ОПШТИНА ГЕВГЕЛИЈА
MUNICIPALITY OF GEVGELIJA

Член 5

За времето и местото каде ќе биде изложен Измена и дополнување на дел од Блок 5 од Урбанистички план за село Богородица, КО Богородица, општина Гевгелија, за спроведувањето на јавна презентација и јавна анкета ќе се објави соопштение во јавните гласила.

Член 6

Оваа Одлука влегува во сила со денот на објавување во „Службен гласник на општина Гевгелија“.

Градоначалник
на општина Гевгелија
Андон Сарамандов